

History  
Dr. Y.M. Sal  
2016



**INTERNATIONAL  
RESEARCH JOURNAL OF  
COMMERCE, BUSINESS &  
SOCIAL SCIENCE (IRJCBSS)**

**ISSN 2277 - 9310**

**Vol. V, Issue 11 (V) March, 2016**

## महात्मा गांधींचे राजकीय विचार

डॉ. वाय. एम. साळुके

म.वि.प्र. समाजाचे

कला, विज्ञान, व वाणिज्य महाविद्यालय

ओझर ( मिंग ) ता. निफाड जि. नाशिक.

महात्मा गांधींच्या राजकीय विचारांचा परिचय करून घेण्यापूर्वी ते तत्त्वतः अराज्यवादी होते हे लक्षात घ्यावे लागते. राज्यसत्तेच्या संपूर्ण अभाव असलेली समाजरचना त्यांना आदर्श बाटते. पण मानवी स्वभावातील काही उर्णवा वा कारणातील तो आदर्श प्रत्यक्षात येणे शक्य होत नाही याची जाणीव झाल्यामुळे ते तडजोडीस तयार होतात. मर्यादित राज्यसत्तेच्या अस्तिवाला ते मान्यता देतात. पाशबी शक्ति आणि हिंसाचार यावर आधारित निरकुंश राज्यसत्तेला मात्र ते स्पष्ट विरोध करतात. कमीत कमी शासन करणारे शासन हेच चांगले शासन असते यावर महात्मा गांधींचा विश्वास आढळतो. राज्याचा व्यक्तिगत जीवनातील हस्तक्षेप महात्मा गांधींजीना मान्य नव्हता. राज्याला विरोध करण्याची कारणे पुढीलप्रमाणे सांगता येतील. गांधींजींच्या मते राज्य ही एक आपत्ती आहे. मानवी स्वभावातील दोषांमुळे राज्यसंस्थेची निर्मिती झाली. जेव्हा व्यक्तीचा नैतिक विकास पूर्ण होऊन अहिंसेच्या आधारावर समाजरचना निर्माण होईल तेव्हा राज्याची आवश्यकता राहणार नाही तोपर्यंत राज्याची आवश्यकता आहे. जेव्हा समाज नैतिकतेच्या आधारावर उभा राहील तेव्हा संवंजन सद्वर्तनी बनतील. प्रत्येक व्यक्ती स्वयंशासित असेल. शक्तीच्या जागी नैतिक शक्ती काम करु लागली तर राज्याची आवश्यकता राहणार नाही. नैतीकता आणि सद्वर्तन हा जेव्हा समाजाचा आधार असतो तेव्हा दंड देणाऱ्या सत्तेचा वापर करणाऱ्या राज्याची आवश्यकता नसते.

### अहिंसा तत्व हा राज्याचा आधार:

महात्मा गांधींनी अहिंसा हे तत्व सर्वश्रेष्ठ मानले. राज्याचा आधार हिंसा आणि शक्ती असल्यामुळे च गांधींनी राज्याला विरोध करतात. सैन्य, पोलिस या यंत्रणेद्वारे राज्य शक्तिचा वापर करते. कायद्याचे पालन जनतेला भीतीपोटी करावे लागते. लोकांनी स्वयंप्रेरणेने कायद्याचे पालन केले पाहिजे. हिंसेला महत्व देणारे राज्य

### व्यक्ती विकासाला घातक :

राज्यात काही लोकांच्या हाती सत्ता केंद्रीत होते. सर्वसामान्य व्यक्तीच्या स्वातंत्र्यावर आणि हक्कांवर आक्रमण होते. आर्धुनिक काळात राज्याचे कार्यक्षेत्र अतिशय व्यापक झाल्यामुळे व्यक्तीस्वातंत्र्यावर संकटात सापडते. व्यक्तीच्या व्यक्तीत्वावर राज्याकडुन आघात होतो. राज्याच्या आज्ञेमागे जबरदस्ती असते. कोणतेही कार्य जोरजबरदस्तीने केले तर ते आत्मियतेच्या भावनेतून होत नाही. तात्विकदृष्ट्या गांधींजी टॉजस्टॉयप्रमाणे अराज्यवादी होते. राज्याचा हस्तक्षेप कमीत कमी असावा यावरच ते अधिक भर देतात. त्यांचा विरोध राज्यसंस्थेकडे सत्ता केंद्रीत होण्याता होता. राज्यसंस्थेवरील त्यांची टीका मुख्यता: नैतिक आधारावर होती. माणूस हा गांधींजीच्या विचारांचा केंद्रिंदु होता आणि मानवी स्वातंत्र्य हे सर्वोच्च मूल्य होते. या मानवी स्वातंत्र्यावर, त्याच्या उपक्रमशिलतेचा आघात करणाऱ्या सर्व गोष्टींना त्यांचा विरोध होता. महात्मा गांधींजींच्या मते समाजामध्ये व्यक्ती स्वतःच्या इच्छा आणि वासनांवर नियंत्रण ठेवू शकते, तिथे बाह्य सत्तेच्या नियंत्रणाची आवश्यकता नसते. व्यक्ती स्वतःच्या मनावर नियंत्रण ठेवू शकली तरच ती खन्या अर्थाने स्वतंत्र बनू शकते. बाह्य सत्तेचे नियंत्रण व्यक्ती विकासाला घातक असल्याचे प्रतिपादन महात्मा गांधींनी केले. जिथे सत्ता असत तिथे बळाचा वापर अपरिहाय असते. राज्यसंस्थेकडे सत्ता मोठ्या प्रमाणात केंद्रीत झालेली असून अशा राज्यात हीसक मार्गाचा वापर अनिवार्य बनलेला आहे. अहिंसक समाज निर्माण करावयाचा असेल तर सत्तेचे केंद्रीकरण टाळले पाहिजे. तडजोड म्हणून गांधींजी मर्यादित राज्यसत्तेला मान्यता देतात. महात्मा गांधींच्या मते राज्यसत्तेला स्वयंमेव असे अंगभूत महत्त्व नसते. ज्या प्रमाणाम राज्यसत्ता व्यक्तीना आत्मसाक्षात्काराच्या ध्येयापर्यंत पोहोचविण्यास साधनीभूत ठरते त्या प्रमाणात ती समर्थनिय ठरते. राज्यसत्तेकडे पाहण्याचा महात्मा गांधींचा दृष्टीकोन संशयाचा होता. त्या काळात ब्रिटीश राज्यसत्तेच्या क्रौर्याचा जो परिणाम देशवासीयांवर झाला त्यामुळे त्यांचे असे मत बनलेले असावे. राज्यसंत्ता मर्यादित ठेवणे आणि तिने आपल्या मर्यादांचे

उलंघन केल्यास नागरिकांनी राज्यसतेचा प्रतिकार करणे यांनी महात्मा गांधीनी मान्यता होती. तात्पर्य, मर्यादित राज्यसत त्यांना मान्य होती.

### रामराज्य आणि ग्राम स्वराज्य :

महात्मा गांधीनी आदर्श राज्याची कल्पना मांडतांना रामराज्य हा शब्द बन्याच वेळा वापरलेला आढळतो. मात्र गांधीजीच्या कल्पनेतील रामराज्याचा रामायणातील राज्याशी किंवा धर्माधिष्ठित राज्याशी संबंध नाही हे स्पष्ट करणे आवश्यक आहे. भारतीय परंपरेनुसार रामराज्य म्हणजे आदर्श राज्य होय. आपले विचार व्यक्त करतांना गांधीजी अनेकदा पारंपारिक शब्द वापरतात. पण त्यातील आशय आधुनिकच मानावा लागेल. गांधीवादातील रामराज्य म्हणजे ज्या राज्यात व्यक्तीस्वातंत्र्य हे सर्वोच्च मूल्य मानले जाते असे विकेंद्रीत लोकशाही व्यवस्था असलेले राज्य होय. ज्या राज्यात उच्च-नीचता नसेल, गरीब-श्रीमंत, स्त्री-पुरुष असा भेद नसेल, वंश आणि पंथ यावरुन भेदभेद केला जात नसेल ते रामराज्य होय. या रामराज्यात सर्व लेखनाचे स्वातंत्र्य असेल. या रामराज्यातील कायदे म्हणजे नेतिक नियम असतील. गांधीजींच्या या रामराज्यात समृद्ध, सुखी आणि स्वयंपूर्ण गंवे असतील. त्यामुळे भारतातून ब्रिटीश निघुन गेले की, आपले कार्य संपले असे महात्मा गांधीना वाटत नक्ते. भारत स्वतंत्र झाल्यानंतर कोणता प्रश्न हाती घ्याल असा प्रश्न त्यांना विचारण्यात आलेला होता. तेहा गांधीजींनी असे म्हणटले होते. अहिंसात्मक राष्ट्ररचना निर्माण करण्याचे कार्य मी हाती घेईन. ज्या राज्यात प्रत्येक व्यक्तीला निर्भयतेने आणि स्वतंत्रपणे राहता येईल अशा राज्याची स्थापना करणे हे महात्मा गांधीचे स्वप्न होते. एका मध्यवर्ती ठिकाणी दहा-चौस माणसांनी बसून राज्यकारभार केल्यान लोकशाही निर्माण होत नाही. ती तळातून प्रत्येक खेड्यातल्या लोकांनी अंमलात आणवयाची असते. महात्मा गांधीनी खेडेगांव हा पायाभूत घटक मानून शासनव्यवस्थेची कल्पना मांडलेली आहे. खेड्यांना जास्तीत जास्त स्वायत्ता मिळावी. खेड्यांचा कारभार लोकांनी निवडून दिलेल्या पंचायतीमार्फत चालवावा. खेड्यांनी आपल्या जिल्ह्याचा कारभार चालविणारी जिल्हा मंडळे निवडावीत. जिल्हा मंडळांनी प्रांतिक मंडळे निवडावीत आणि या राज्याची वैशिष्ठे होती ज्याच्यासाठी त्यांनी रामराज्य हा शब्द वापरला. सत्तेच्या खन्याखुन्या विकेंद्रीकरणावर ही शासनव्यवस्था आधारलेली होती. या व्यवस्थेत जास्तीत जास्त अधिकार खेड्यांकडे सोपवून आवश्यक तेवढेच अधिकारी वरिष्ठ मंडळाकडे असावे अशी व्यवस्था होती. निवडणुकिसाठी उभे राहणारे उमेदवार हे निस्वार्थी भ्रष्टाचारापासुन मुक्त आणि चारित्र्यसंपन्न असावेत असा त्यांचा आग्रह होता. त्यांच्यात सेवावृत्ती असावी असे महात्मा गांधीचे मत होते.

रामराज्याप्रमाणेच महात्मा गांधीच्या विचारात ग्राम - स्वराज्याची कल्पनाही महतवाची मानली होती. स्वयंपूर्ण स्वयंशासित खेडेगावांचा संघ म्हणजे राज्य अशी गांधीजीची राज्य संकल्पना होती. यंत्र युगाने खेड्यातील साधे, सरळ, जीवन संपुष्टात आणले. माणसाचे जीवन यांत्रिक बनले. त्यामुळे खेड्यांना पूर्वीप्रमाणे स्वायत्तता प्राप्त करून देण्याची कल्पना उदयाला आली. औद्योगिक क्रांतीनंतर शहरिकरण वाढले, आर्थिक विषमता वाढली आणि त्यामुळे शोषणही वाढले. एकिकडे उद्योगांचा प्रचंड वाढीमुळे शहरांची वाढ आणि दुसरीकडे उद्धवस्त आणि भाकास जीवन असणारी खेडी असे चित्र देशात निर्माण झाले. खेड्यातील लोकांचे दारिद्र्य अधिकच वाढले. आर्थिक सत्तेचे आणि राजकिय सत्तेचे केंद्रीकरण वाढले. गावातील कामेही प्रांतिक आणि मध्यवर्ती शासनातके होऊ लागली. ग्रामीण भागातील जनतेचे स्वातंत्र्य, उपक्रमशीलता संपुष्टात आली. अशा परिस्थितीत महात्मा गांधीनी ग्राम-स्वराज्याची कल्पना मांडली. ही कल्पना प्रामुख्याने विकेंद्रीकरण आणि स्वयंपूर्ण खेडे यावर आधारलेली होती. महात्मा गांधीच्या मते प्रत्येक खेड्याने आपला करभार स्वतःच करावा. मध्येवर्ती शासनाचे त्यावर कमीत कमी नियंत्रण असावे. खेड्यातील लोकांच्या परस्पर सहकार्याने सर्वांच्या गरजा कल्पनेमागे होता.

### स्वराज्य आणि लोकशाही:

अहिंसक समाज ही अराज्यवादी अवस्था आदर्श म्हणून कितीही चांगली असली तरी प्रत्यक्षात ती कठीण असल्याची जाणीव गांधीजींना होती. त्यास पर्याय म्हणून महात्मा गांधीनी मर्यादित ठेवणारी जागृत व संघटीत लोकशाही अशा दुहेरी आधारावर महात्मा गांधीची स्वराज्य कल्पना आधारलेली आढळते. राजकीय स्वातंत्र्य ही स्वराज्यासाठी आवश्यक अट त्यांनी सॉगितली आणि याच हेतूचे भारताच्या स्वातंत्र्य लढ्याला आपले जीवन समर्पित केले. मात्र स्वराज्य आणि स्वातंत्र्य या संज्ञा

समानार्थी नाहीत हे महात्मा गांधीनी स्पष्ट केले. युरोपातील अनेक देश स्वतंत्र असूनही तिथे स्वराज्य नांदत नाही. तळागाठातील व्यक्ती सर्व प्रकारच्या शोषणातून आणि जोखडातून मुक्त होणे म्हणजेच स्वराज्य होय. केवळ राजकिय स्वतंत्रातून असे स्वतंत्र निर्माण होत नाही. गांधीजी एका बाजूने स्वतंत्रलढायाचे नेतृत्व करित होते तर दुसऱ्या बाजूने खन्याखुन्या स्वराज्यासाठी रचनात्मक कार्यक्रमाची आखणी करीत होते. या रचनात्मक कार्यक्रमामध्ये ग्रामीण अर्थव्यवस्थेची पुनर्रचना, अस्पृश्यता निवारण, मूलोद्घोगी शिक्षण, किसान - कामगार संघटन, साधेपणा, व्यवसायातील कार्यक्रमाना समावेश होता. शोषणमुक्ती श्रमप्रतिष्ठा, भौतिक गरजांवर मर्यादा या मार्गानीच स्वराज्य- साधना केली जाऊ शकते असे महात्मा गांधीचे मत होते. इ.स. १९२५ साली स्वराज्याची व्याख्या करताना महात्मा गांधीनी प्रार्तिनिधीकर्तेच्या तत्त्वावर विशेष भर दिला. ते म्हणतात, स्वराज्याचा मला अभिप्रेत असलेला अर्थ म्हणजे लोकांच्या संमतीने चाललेले हिंदुस्तानचे शासन. सार्वत्रिक प्रौढ मताधिकारांच्या आधारे ही संमती व्यक्त झालेली असावी. प्रार्तिनिधिक शासनाच्या संस्थात्मक वाजूपेक्षा कार्यात्मक नैतिकता महात्मा गांधीना अर्धक महत्वाची वाटते. संसदीय लोकशाहीचा पुरस्कार महात्मा गांधीजी मर्यादित काळासाठी आणि काही प्रमाणातच केला. महात्मा गांधीनी पश्चिमात्य लोकशाही हे फॅसिस्टवादाचे किंवा नाडीवादाचे सौम्य स्वरूप वाटते. प्रार्तिनिधीक संस्थापेक्षा महात्मा गांधीना संघटीत लोकशाही महत्वाची वाटते. स्वराज्य हे केवळ काही सुक्षिशित आणि धनिक लोकांची मक्तेदारी राहणार नाही. तर ते सर्वांसाठी असेल. वांशिक, उच्चनेतील त्यात स्थान राहणार नाही. स्वराज्य हे समताधिष्ठित आणि धर्मनिरपेक्ष असेल. कोणत्याही एका धर्माचे राज्य हे खरे स्वराज्य नक्हे. खन्या स्वराज्यात लोकशाही असेल. समता, जनसार्वभैमत्व, स्वस्त आणि त्वरित न्याय, व्यक्तीस्वातंत्र्य या लोकशाहीची वैशिष्ट्ये असतील. गांधीजी लोकशाहीचे कटूर समर्थक होते. पण प्रतिनिधिक लोकशाही पद्धतीतील उणीवाही त्यांनी स्पष्ट केल्या. मतदानाचा अधिकार, निवडणूक लढविण्याचा आणि शासकिय अधिकारपद प्राप्त करण्याचा अधिकार, जबाबदार शासन पद्धती, राजकीय आणि आर्थिक समता इत्यादी लोकशाहीतील प्रमुख तत्वांचे महत्व गांधीजीना मान्य होते. पण केवळ राजकीय आणि आर्थिक अधिकार म्हणजे लोकशाही ही कृत्यना त्यांना मान्य नक्ती. व्यक्तीस्वातंत्र्याचा हाच अर्थ महात्मा गांधी पुढील प्रमाणे सांगतात. व्यक्ती स्वतंत्र होणे याचा अर्थ व्यक्तीने आपल्या इच्छा- आकाश्वासना यांचे नियमन आणि नियंत्रण करणे होय महात्मा गांधीच्या मे लोकशाहीसाठी राजकीय आणि आर्थिक स्वातंत्र्यापेक्षाही नैतिक स्वतंत्र महत्वाचे आहे. खरी लोकशाही अहिसेच्य तत्त्वावरच निर्माण होऊ शकते यावर महात्मा गांधीची श्रद्धा होती.

#### सत्याग्रह आणि निःशस्त्र प्रतिकार:

सत्याग्रह आणि निःशस्त्र प्रतिकार हे मार्ग महात्मा गांधीनी परकिय ब्रिटीश राजवटीच्या विरुद्ध लढण्यासाठी वापरले. पण हे केवळ लढण्याचे मार्ग नक्ते तर त्यामारे गांधीवार्थी तत्वज्ञान होते. सत्य आणि अहिंसा ही महात्मा गांधीची प्रमुख तत्वे मानली जातात. या तत्वांना अनुसरून त्यांनी सत्याग्रह, असहकार, सविनय कायदेभंग, बहिष्कार, उपोषण ही लढायांची साधने निर्माण केली. ही सर्व अहिंसात्मक लढायाची साधने होती. सत्याग्रह म्हणजे आग्रह. सत्याचा सतत शोध आणि सत्य प्राप्त करून घेण्याचा निश्चय होय. या मार्गाचा पहिला प्रयोग गांधीजीनी दक्षिण अफ्रिकेत केला. सत्याग्रहाचा उपयोग करून भारतीय लोकांना स्वातंत्र्याचा लढा यशस्वी करता येईल असा महात्मा गांधीचा विश्वास होता. हिंदू-स्वराज्य या पुस्तकात त्यांनी असे प्रतिपादन केले की, भारतीय स्वातंत्र्याचा प्रश्न शस्त्रबळान किंवा बोद्धीक चर्चेने सुटणार नसुन तो सत्याग्रहाच्या मार्गाने सुटेल. महात्मा गांधीचा सशस्त्र क्रांतीला तीव्र विरोध होता. त्यामुळेच गांधीजी आणि नेताजी सुभाषचंद्रबोस यांचे मतभद्र होते. महात्मा गांधीच्या मर्ते सशस्त्र क्रांतीच्या मार्गाने स्वातंत्र्य मिळाले तरी त्यातुन सत्ता ही लष्करशाह आणि म्हणजे जनतेला स्वातंत्र्याचा लाभ होतो असे नाही. त्यासाठी लोकशाहीची प्रस्थापना व्हावी लागते. सत्याग्रह हाच लोकशाही निर्माण करण्याचा एक मार्ग असुन ही सर्वात योग्य भूमी आहे.

#### सत्याग्रह तत्वज्ञान :

सत्याग्रह केवळ एक अहिंसक शस्त्र नक्ते तर ती एक संकल्पनाच मानावी लागेल. गांधीजीचे सर्वात महत्वाचे योगदान म्हणजे सत्याग्रहाचे तत्वज्ञान होय. तशी सत्य आणि अहिंसा ही तत्त्वे नवीन नाहीत. अपनिषदातील तत्वज्ञानात सत्य हाच सर्व विश्वासाचा आधार मानलेला आहे. गौतम बुद्ध, महावीर वर्धमान यांनी मानवाला अहिंसा बाण प्रेम याची शिकवण दिली. वेशु ख्रिस्ताने जगाला दया आणि प्रेम यांची शिकवण दिली. याचा अर्थ महात्मा गांधीनी नवीन काही सार्वगतलेले नाही.

महात्मा गांधींचे वैशिष्ट्ये म्हणजे त्यांनी या तत्वांना अवलंब राजकीय लढ्यासाठी केला. सत्य आणि अहिंसा या सनातन तत्वांना महात्मा गांधींनी अन्यायावरुद्ध लढण्याचे मार्ग बनविले त्यांना नवा आशय प्राप्त करून दिला. सत्य हे गांधीजीच्या दृष्टीने सर्वोच्च नैतिक मूल्य होते. ते जीवनाचे अंतिम उद्दिष्ट होते. सत्याग्रह व्यक्तीगत फायद्यासाठी करावयाचा नसतो. तो नेहमी सार्वजनिक हितासाठी किंवा इतरांच्या हितासाठी करावयाचा असतो. गांधीजी आपल्या दर्दिकेतील सत्याग्रह या पुस्तकात सत्याग्रहाचे तत्त्व मी अनुभवातून शिकलो असे प्रतिपादन करतात. महात्मा गांधींच्या मते संयम आणि निर्भयता हे गुण सत्याग्रहांसाठी आवश्यक आहेत. सत्याग्रहांमध्ये स्वतंत्र शिस्त स्वतंत्र नियंत्रण आणि स्वयं शुद्धीकरण या गोष्टी असाव्या लागतात. कारण सत्याग्रही हा अन्यायाविरुद्ध सत्याने आणि हींसेविरुद्ध अहिंसेच्या माणाने लढत असतो. ज्याच्याविरुद्ध सत्याग्रही लढत असतो त्याच्यातील दृष्ट प्रवृत्ती आणि द्वेषाची भावना दूर करून सत्प्रवृत्ती आणि सद्भावना त्याच्या मनात जागृत करणे हे सत्याग्रहांचे उद्दीष्ट असते.

### गांधीजी आणि अहिंसा :

सत्य हे गांधीवादाचे ध्येय आहे तर अहिंसा त्या ध्येयाकडे जाण्याचा मार्ग आहे. तरीही ही दोन तत्वे परस्परांशी एवढी आहे कि, त्यांना एकमेकांपासून वेगळे करता येत नाही. गांधीवादात सांचे आणि साधन यात एकरुपता । मानलेली आहे. त्यामुळे सत्याएवढेच महत्त्व अहिंसेला आहे.द्वेषाने, स्वार्थी भावनेने दुसऱ्याता पीडा देणे, त्याच्यावर शारीरिक हल्ला करणे म्हणजे हिसा होय. शारीरिक तसेच मानसिकदृष्ट्या अशा हिंसेपासून अलिप्त राहणे म्हणजे अहिंसा होय. अहिंसेचे पालन करणारा दुसऱ्याता क्लेश देत नाही. दुसऱ्याबदल द्वेषाची भावना मनात बाळगत नाही. अहिंसा व्रताचे पालन करणे अतिशय कठीण असते. भित्र माणूस अहिंसेचे पालन करू शकत नाही अहिंसा म्हणजे भ्याडपणा नव्हे, दुर्बलता नव्हे. अहिंसा हा हिंसेबरोबर लढण्याचा मार्ग आहे.

### धर्म आणि राजकारण या विषयीचे विचार :

महात्मा गांधीजी धार्मिक होते. लोकमान्य टिळकांप्रमाणे महात्मा गांधीही धर्माचा वापर राजकीय हेतूसाठी केला. महात्मा गांधी आवश्यकतेमुळे राजकारणात आले. तसा त्यांचा पिंड एखाद्या धर्मगुरुसारखा मानवा लागेल. ना. गोपाळ कृष्ण गोखले यांच्याप्रमाणे राजकारणाचे आध्यात्मीकरण व्हावे असे गांधीजींना वाटत होते. दोघांनीही आध्यात्मिकरण म्हणजे नैतिकीकरण असेच सुचवायाचे आहे. गांधी विचारात प्रामुख्याने हिंदू धर्माची प्रतीके व परिभाषा असली तरी त्यांची धर्मनिष्ठा कोणत्याही विशिष्ट धर्माचा चौकटीत बसणारी नक्ती. विशिष्ट धर्माच्या आधारे सजकारण करणे त्यांना मान्य नव्हते. हिंदू, जैन, बुद्ध, ख्रिस्ती, इस्लाम यासारख्या सर्व संप्रदायाचा पंथाचा प्रभाव महात्मा गांधीवर होते. सर्वधर्मसमभाव ही संकल्पना गांधीवादीच मानावी लागेल. विविध धर्म म्हणजे एकाच ध्येयाकडे जाणारे विविध मार्ग आहेत असे त्यांनी प्रतिपादन केले. मात्र धर्मातील दोष आणि उणिवाही त्यांनी मान्य केल्या. गांधीजी असे म्हणतात कि, धर्मासंबंधीच्या चितनामतुन मी अशा निर्णयाप्रत आलेलो आहे की, सर्व धर्म खेरे आहेत आणि प्रत्येक धर्मात काही चुका आहेत. याचा अर्थ सर्व धर्मातील मुलभूत तत्त्वे सारखीच आहेत आणि ती खरी आहेत. पण प्रत्येक धर्मात निर्माण झालेल्या काही रुढी आणि परंपरा चुकीच्या आहेत.

गांधीजी धर्माकडे कर्तव्य या भावनेने पाहत असल्याने त्यांनी राजकारण आणि धर्म यांना वेगळे मानलेले नाही. याच कारणासाठी आचार्य जावडेकर गांधीजींचे वर्णन राजकीय कर्मयोगी असे करतात. महात्मा गांधीनी जरी रामराज्य या शब्दाचा प्रयोग केला तरी त्याचे स्वरूप धर्माधिष्ठित राज्याचे नाही. मात्र न्याय आणि नीतिमत्ता या तत्त्वावर आधारलेल्या राज्याचे निश्चित आहे. हिंदूंची देशात जास्त संख्या आहे म्हणून जर भारतात हिंदू-राज्य स्थापन झाले तरी त्याला आपण स्वराज्य म्हणणार नाही. हे महात्मा गांधी स्पष्ट करतात. एवढेच नव्हे तर आपण त्याचा सर्व सामर्थ्यानीशी प्रतिकार करू असाही इशारा देतात. राजकारणाला धर्माचे अधिष्ठान म्हणजे एखाद्या संप्रदायाचे अधिष्ठान नव्हे तर नीतीमत्तेन अधिष्ठान, असेच त्यांना सुचवायाचे होते. या अर्थाने ते धर्मनिरपेक्ष होते.

### राष्ट्रवाद व आंतरराष्ट्रवादविषयीचे विचार :

गांधीजींचा पिंड आतरराष्ट्रीयवादाचा होता. त्यांनी संपूर्ण मानवजातीच्या कल्याणाचा विचार केला. किंबुना संपूर्ण सजीव सृष्टीच्या ऐक्याचे ते पुरस्कर्ते होते. प्रत्येक प्राणीमात्रावर त्यांचे प्रेम होते. तो त्यांचा परतधर्म होता. केवळ मानवी हिंसाचारालाच नाहीतर इतर प्राण्यांचा हिंसाचारालाही महात्मा गांधींचा विरोध होता. पण आतरराष्ट्रीयवादी असणारे गांधीजी राष्ट्रवादीही होते. राष्ट्रवाद आणि आतरराष्ट्रवा यांच्यात अंतर्विरोध असण्याचे कारण नाही अशी त्यांची भूमिका होती.

महात्मा गांधीचे स्वतःच्या देशावर, देशबाधवांवर, भाष, संस्कृती, धर्म, परंपरा यावर प्रेम होते. आधी राष्ट्रवादी झाल्याशिवाय कोणालाही खन्या अर्थाने आंतरराष्ट्रवादी होता येणार नाही असे त्यांना वाटत होते. हिंदू-मुस्लिम ऐक्याप्रमाणे महात्मा गांधीच्या कार्यक्रमात अस्पृश्यता निवारणालाही महत्वाचे स्थान होते. अस्पृश्यता हा हिंदू धर्मावरचा कलंक आणि मानवतेविरुद्धचा अपराध तर आहेच पण राष्ट्राच्या एकतेच्या आड येणारा तो फार मोठा सामाजिक अडथळा आहे यावर महात्मा गांधी ठाम होते. धार्मिक, जातीय घटकांप्रमाणेच प्रादेशिक घटकांचाही विचार महात्मा गांधीनी राष्ट्र उभारणीच्या संदर्भात केलेला आढळतो. भाषावार प्रांतरचनेमुळे भारताच्या ऐक्यावर अनेक परिणाम होइल हे मत त्यांना मान्य नक्ते. निरोगी स्वरूपाची प्रांतीयता राहणे स्वभाविक आणि अनिवार्य आहे. मात्र ती संकुचित किंवा फुटीर होता कामा नये. गांधीजींच्या सामाजिक विचारात समता, अस्पृश्यता निवारण, स्त्री-स्वातंत्र्य यांना महत्वाचे स्थान आहे. महात्मा गांधी म्हणतात अस्पृश्यतेच्या पालनाने त्याचे संरक्षणाही त्यांना करता येणार नाही. अस्पृश्यता नष्ट करण्यासाठी महात्मा गांधीनी स्वतःच्या अनुयायांचा एक गट तयार केलेला होता. अस्पृश्यांना ते हरिजन म्हणत. त्यांच्या काही साप्ताहिकांपैकी एका साप्ताहिकाचे नांव हरिजन असे होते. या सर्व साप्ताहिकांचा उपयोग अस्पृश्य निवारणासाठी केलो त्यांनी अस्पृश्य विरोधी आंदोलन अधिक महत्वाचे वाटले. महात्मा गांधीच्या मते अस्पृश्ता मानवार्निर्मित असून, या प्रथेचे समर्थन कोणत्याच धर्मग्रंथाने केलेले नाही. म्हणून अस्पृश्यतेचे पालन अधार्मिक ठरते. अस्पृश्यता नष्ट करण्यासाठी समाजसुधारकानी सक्रिय प्रयत्न करावेत असे ते सांगत. थोडक्यात महात्मा गांधींचे राजसंस्थेविषयीचे विचार पाहीले असता मानव कल्याण व राष्ट्रउन्नती हा ऐकमेव दृष्टीकोन दिसून येतो.

### संदर्भ साधने

- १) श्री. जोशी लक्ष्मणशास्त्री (संपादक), मराठी विश्वकोष खंड १२, महाराष्ट्र राज्य मराठी विश्वकोष निर्मिती मंडळ, मुंबई.
- २) जावडेकर. श.द, आधुनिक भारत, कॉन्टीनेन्टल प्रकाशन, पुणे.
- ३) डॉ. आठल्य विभा, आधुनिक भारताचा इतिहास, अंशुल पब्लिकेशन, नागपूर.
- ४) सरकार सुमित, आधुनिक भारत, राजकमल प्रकाशन, नवी दिल्ली.
- ५) डॉ. साबळे.आर.डी, भारतीय राजकीय विचार, हिमालया पब्लिशिंग हाउस, मुंबई.

\*\*\*